

दैनिक भास्कर 15/01/2022

# फार्म भरने आई जीएमएन कॉलेज की छात्रा का बाइक सवारों ने छीना मोबाइल

चर्च रोड पर वारदात, एक जवान ने स्नैचरों का पीछा किया लेकिन भाग निकले

भास्कर न्यूज़ | अम्बाला

जीएमएन कॉलेज जा रही बीए प्रथम वर्ष की छात्रा रजत रानी का मोबाइल बाइक सवार झपट ले गए। घटना शुक्रवार सुबह 11.30 बजे कैट बस स्टैंड से कैपिटल सिनेमा रोड पर चर्च के सामने हुई। छात्रा के साथ झपटमारी होती देख आर्मी के एक जवान ने अपनी एक्टिवा पर बदमाशों का पीछा भी किया लेकिन बदमाश चकमा देकर भागने में कामयाब हो गए।

गांव की रजत ने बताया कि कॉलेज में कक्षाएं नहीं लग रही हैं लेकिन परीक्षा फार्म भरने की आखिरी तारीख होने के चलते वह

कॉलेज पहुंच गई थी। इसी बीच सहेली की कॉल आ गई। जिसने कहा कि वह बस स्टैंड पर पहुंच गई और उसे लेने आ जाए। रजत अपनी सहेली के साथ बस स्टैंड पहुंच गई। जब वापस लौट रही थी तो सहेली की कॉल आ गई। वह फोन पर बात करते-करते पैदल सड़क पर चलने लगी। जब वह चर्च के पास पहुंची तो अचानक बाइक पर आए 2 युवकों ने झपटा मार और मोबाइल छीन लिया। बदमाशों ने मुंह पर मफलर बांध रखा था। आंखों के सामने वारदात होती देखकर पास से गुजर रहे आर्मी के जवान व उसकी पत्नी ने एक्टिवा पर बदमाशों का पीछा किया। लेकिन



अम्बाला | मोबाइल स्नैचिंग के बारे जानकारी देती छात्रा रजत।

पकड़ने में कामयाब नहीं हुए। मौके पर पहुंची पुलिस राहगीरों को अपना फोन जेब में डालकर चलने की सलाह देती दिखी।